



RAMĀ ŚAKTI MISSION

LIGHT & GUIDE
DIVINE MOTHER SREE RAMĀ DEVI
DIVINE MOTHER SREE TARA DEVI

ಸಮಾಧಾನ

ಏಕ ಗಾಂವಾಂತು ಏಕ ರಾಯು ಆಶೀಲೊ. ಪ್ರಜಾಜನವತ್ಸಲ ಆನೀ ಸತ್ಯ, ಧರ್ಮ, ನ್ಯಾಯ, ನೀತೀರಿ ರಾಜ್ಯಾಭರಣ ಕರತ ಆಶೀಲೊ. ದೈವಭಕ್ತು ಆನೀ ಏಕಾಂತಪ್ರಿಯ ರಾಯು ತಾತ್ಪರ್ಯ ಏಕಳೋಚಿ ರಾನ್ನಾಂತು ವಾಯು ವಿಹಾರಾಕ ವತಾಲೊ. ಏಕ ದಿವಸು ರಾನ್ನಾಂತು ದೂರ ಏಕಡೆ ಚಂದ ಚಂದ ಪರ್ಣಕುಟೀರ ರಾಯಾನ ಪಳಯಲೆಂ. ಲಾಗಿ ವತಾನಾ ತಾಕಾ ಭಾರೀ ಆಶ್ಚರ್ಯಾಚೆ ಏಕ ದೃಷ್ಟಿ ದಿಸಲೆಂ. ವಾಗು, ಸಿಂಹು ಆನೀ ಗಾಯಿ ವಾಸರು ಸಗಟ ಏಕ ಸನ್ಯಾಸಿಲೆ ಸಾಂಗಾತ ಅನ್ಯೋನ್ಯ ಪ್ರೀತೀನ ಖೆಳತಾತಿ. ರಾಯಾಕ ಪಳೋವನು ಸನ್ಯಾಸಿನ ಭೌ ಮರ್ಯಾದೇರಿ ಆದರಾತಿಥ್ಯ ಕೆಲೆ. ಸ್ವಾಮೀಜೀಲೆ ಆಧ್ಯಾತ್ಮ ಸಾಧನಾ, ತೇಜಪುಂಜ ಪ್ರಸನ್ನ ಮುಖಮುದ್ರಾ ಸಗಟ ರಾಯಾಕ ಭಾರೀ ಖುಷಿ ಜಾಲಿ. ಸ್ವಾಮ್ಯಾನಿ ದರ್ಬಾರಾಕ ಯೇವನು ಪ್ರಜಾ ಜನಾಂಕ ಪ್ರವಚನ ದೀವಕಾ, ಆಶೀರ್ವಚನ ಸಾಂಗೂಕಾ ಆನೀ ಜಗತ್ ಕಲ್ಯಾಣಾ ಖಾತೀರ ದೇವಾಲಾಗಿ ಪ್ರಾರ್ಥನಾ ಕರಕಾ ಮ್ಹಣ ರಾಯಾನ ವಿನಂತಿ ಕೆಲಿ. ರಾಯಾಲಿ ಸೌಜನ್ಯಪೂರ್ಣ ಪ್ರಾರ್ಥನಾ ಸ್ವಾಮ್ಯಾನಿ ಮಾನ್ಯ ಕೆಲಿ ಆನೀ ರಾಯಾಲೆ ಸಾಂಗಾತ ಆಸ್ಥಾನಾಕ ಆಯಲೆ. ವಾಟೀರಿ ರಾಜ್ಯಾಭರಣಾಚೆ ವಿಷಯಾರಿ ಆನೀ ನ್ಯಾಯ-ನೀತಿ ವಿಷಯಾರಿ ಉಲಯತಚಿ ರಾಯಾಕ ಆನೀ ಸ್ವಾಮ್ಯಾಂಕ ಏಕ ಆತ್ಮೀಯ ಸೌಹಾರ್ದಪೂರ್ಣ ಅನುಬಂಧ ಘಟ್ಟಿ ಜಾಲೊ. ರಾಯಾನ ಭೌವ ಮರ್ಯಾದೇರಿ ಸ್ವಾಮ್ಯಾಂಕ ಸ್ವಾಗತ ಕೆಲೆಂ ಆನೀ ಆಸ್ಥಾನಾಕ ಸ್ವಾಮೀಜೀಲೆ ಪರಿಚಯ ಕರೂನ ದಿಲೊ. ಸಗಟಾಂಕ ಸ್ವಾಮೀಜಿನ ಆಶೀರ್ವಾದ ಕೆಲೊ. ರಾಯಾನ ತಾಗೇಲೆ ಪುತಾಕ ಅನುಗ್ರಹ ಕರಕಾ ಮ್ಹಣೂನ ವಿಶೇಷ ಮಾಗಣಿ ಕೆಲಿ. ರಾಜಕುಮಾರಾಕ ಸಾಬಾರ ವಿಷಯಾರಿ ಸ್ವಾಮೀಜಿನ ಹಿತವಚನ ಸಾಂಗಲೆ. ಸಾಬಾರ ವತ್ತಾಯ ಕೆಲ್ಯಾರಿಯೀ ರಾಜಗೃಹಾಂತು ರಾಬಚಾಕ ಸ್ವಾಮೀಜಿ ಆಯಕನೀಂಚಿ. ಸನ್ಯಾಸಿಲೆ ನಿರ್ಗಮನಾ ನಂತರ ಅಂತಃಪುರಾಂತು ಏಕ ಭಾರೀ ಗೊಂದೋಳು ನಿರ್ಮಾಣ ಜಾಲೊ. ಕಿತಲೆ ಸೊದಲ್ಯಾರಿಯೀ ರಾಜಕುಮಾರು ದಿಸನಾ...! ಸಗಟಾಂಕಯೀ ಸನ್ಯಾಸಿನ ವಚಾಕಯಿ ಆನೀ ರಾಜಕುಮಾರ ಹೊಡಗೂನ ವಚಾಕಯಿ ಕಸಲಕೀ ಏಕ ಅಪವಿತ್ರ ಸಂಬಂಧು ಖಂಡಿತ ಆಸಾ ಮ್ಹಣ ದಿಸಲೆಂ. ರಾಯಾನ ಏಕ ಪಾಲ್ಗಂಕಿ ಪೆಟೋನು ಸನ್ಯಾಸಿಕ ಆಪೋನು ಹಾಳೆಂ. ದೂರ ದಾಕೂನ ರಾಜಗೃಹಾಚೆ ಮಹಾ ದ್ವಾರಾಂತು ಸನ್ಯಾಸಿನ ಪ್ರವೇಶ ಕರತಾನಾಚಿ ದಿಸಲೆಂ ತಾಗೇಲೆ ಗಳೇಂತು ರಾಜಕುಮಾರಾನ ಕೆದನಾಯಿ ಧಾರಣ ಕರಚಿ ನವರತ್ನಾಚಿ



RAMĀ ŚAKTI MISSION

LIGHT & GUIDE

DIVINE MOTHER SREE RAMĀ DEVI

DIVINE MOTHER SREE TARA DEVI

ಭೌ ಮೊಲ್ಲಾಚಿ ನವರತ್ನಾ ಮಾಳಾ. ತೇಂ ಪಳೋವನು ಮಂತ್ರಿ ಕಿಡಿಕಿಡೆಲೊ. “ಯೋ ಘಟಿಂಗಾ! ತುಗೇಲೊ ಗಳೊ ವಾಜ್ಜಯತಾಂ ಪಳೆ” ಮ್ಹಣ ಖಿಡ್ಲ ಕಾಡೂಂಕ ಹಾತು ಮುಖಾರಶಿಲೆ. ರಾಯಾನ ತಾಕ್ಕಾ ಸಮಾಧಾನ ಸಾಂಗಲೆಂ. ಪರಿಪೂರ್ಣ ವಿಚಾರ ಕೆಲೆಲ ಶಿವಾಯಿ ಕಸಲೇಯಿ ಅವಸರಾಚೊ ತೀರ್ಮಾನ ಕರೂಂಕ ನಜ್ಜ ಮ್ಹಣ ಸಾಂಗಲೆಂ. ರಾಯಾಕ ಪೊಟ್ಟಾಂತು ಕೋಪು, ದುಃಖ, ಭಯ ಆಸಲ್ಯಾರಿಯೀ ದಾಕ್ಟೋನು ದೀನಾಶಿ ಸನ್ಯಾಸಿಕ ಭೌ ನಮೃತೇನ ಉಚಿತಾಸನಾರಿ ಬಸೊವನು ಹಾತ ಜೊಡಸೂನ ನಿವೇದನ ಕೆಲೆ. “ತುಮಕಾ ಜಾಯಿ ಮ್ಹಣ ಸಾಂಗಲ್ಯಾರಿ ಶಂಬರಿ ಅಸಲೊ ರತ್ನಹಾರು ಹಾಡೋನು ದಿತ್ತಾ ಆಶೀಲೊ....” ಮ್ಹಣ ಸಾಂಗಚೆ ಭಿತ್ತರಿ ಸನ್ಯಾಸಿನ ರಾಯಾಲೆ ಉತ್ತರ ಅರ್ಧಾರಿ ರಾಬ್ಬೋನು ಸಾಂಗಲೆಂ ಕೀ “ಆಪಣ್ಯಾಕ ಅವಶ್ಯ ಆಸಲ್ಯಾರಿ ಹಜಾರ ರತ್ನಹಾರು ನಿರ್ಮಾಣ ಕರತಲೊಂ. ರಾಜಕುಮಾರಾಲೆ ಗಳೇಹಾರು ನವೇಂ ತುಮಕಾ ಜಾಯಿ” ಮ್ಹಣ ಸಾಂಗೂನು ದೊನ್ನೀ ಹಾತು ಉಬಾರೂನ ಹೊಡಾನ ಆಪಯಿಲೆಂ “ರಾಜಕುಮಾರಾ, ಯೋ ಬಾಬ್ಲಾ ಹಾಂಗಾ ಯೋ” ಕೂಡಲೆ ಖಿಯಿ ದಾಕೂನ ಮ್ಹಣ ಕಳನಿ ರಾಜಕುಮಾರ ದುಡುದುಡು ಧಾವನು ಆಯಲೊ. ಚೆರಡಾಲೆ ಗಳೇಂತು ನವರತ್ನಾ ಹಾರು ಭಾರೀ ಶೋಭಾಯಮಾನ ದಿಸಲೊ. ಸಗಟಾಲೆ ದೊಳೇಂತು ಆನಂದಭಾಷ್ಣ ಭರಲೆ. ಸನ್ಯಾಸಿ ಮ್ಹಣಾಲೊ “ರಾಯಾ ತುಗೇಲೆ ಸಮಾಧಾನಪೂರ್ಣ ನ್ಯಾಯ ನೀತಿ, ವಿಚಾರಣ ಕರಚೆ ಮಾಕಾ ಭಾರೀ ಸಂತೋಷ ಜಾಲೊ. ತುಗೇಲೆ ಸಮರ್ಥಭರಣಾಂತು ದೇಶ ಸುಭದ್ರ ಆಸಾ. ತುಕಾ ಆನೀ ಸಗಟಾಂಕಯಿ ದೇವು ಬರೇಂ ಕರೊ. ಕಿತಲೇಯಿ ಘೋರ ಆಪತ್ತು ಆಯಲ್ಯಾರಿಯೀ ಸಮಾಧಾನ ಸೊಡೂಂಕ ನಜ. ಸಮಾಧಾನ ಆಸಲ್ಯಾರಿ ಮಾತ್ರ ಸತ್ಯಾಸತ್ಯ ವಿವೇಚನಾ ಶಕ್ತಿ ಪ್ರಕಾಶಮಾನ ಜಾತಾ.”